

“ಮಧುರ ಮಕ್ಕಳೇ - ಬದುಕಿದ್ದಂತೆಯೇ ಮರುಜೀವಿಯಾಗಬೇಕು, ನಾವು ಅಶರೀರಿ ಆತ್ಮರಾಗಿದ್ದೇವೆ ಎಂಬ ಮೊದಲ ಪಾಠವನ್ನೇ ಪ್ರತಿನಿತ್ಯವೂ ಚೆನ್ನಾಗಿ ಪರಿಪಕ್ವ ಮಾಡಿಕೊಳ್ಳುತ್ತಿರಬೇಕು”.

ಪ್ರಶ್ನೆ: ಸಂಪೂರ್ಣ ಸಮರ್ಪಿತರೆಂದು ಯಾರಿಗೆ ಹೇಳಲಾಗುತ್ತದೆ?

ಉತ್ತರ: ಯಾರು ಸಂಪೂರ್ಣ ಸಮರ್ಪಿತರಾಗಿರುತ್ತಾರೆಯೋ ಅವರು ಆತ್ಮಾಭಿಮಾನಿಗಳಾಗಿರುತ್ತಾರೆ. ಈ ದೇಹವೂ ಸಹ ನಮ್ಮದಲ್ಲ, ಈಗ ನಾವು ಅಶರೀರಿಯಾಗಿದ್ದೇವೆ, ಅರ್ಥಾತ್ ತನು-ಮನ-ಧನ ಏನೆಲ್ಲಾ ಇದೆಯೋ ಅದನ್ನು ತಂದೆಗೆ ಅರ್ಪಣೆ ಮಾಡುತ್ತಾರೆ. ನನ್ನದು-ನನ್ನದು ಎಂಬುದೆಲ್ಲವನ್ನೂ ಸಮಾಪ್ತಿ ಮಾಡಿ ಸಂಪೂರ್ಣವಾಗಿ ನಿಮಿತ್ತರಾಗಿರುವುದೇ ಸಂಪೂರ್ಣ ಸಮರ್ಪಣೆಯಾಗುವುದು. ತಂದೆಯು ತಿಳಿಸುತ್ತಾರೆ - ಮಕ್ಕಳೇ, ನನ್ನವರಾಗಿ ಎಲ್ಲರಿಂದ ಮಮತೆಯನ್ನು ಸಮಾಪ್ತಿಗೊಳಿಸಿ. ವ್ಯವಹಾರವನ್ನು ಮಾಡಿ, ಸಂಭಾಲನೆಯನ್ನು ಮಾಡಿ, ತಾಯಿ-ತಂದೆಯ ಪಾಲನೆಯ ಋಣವನ್ನು ತೀರಿಸಬೇಕು, ಆದರೆ ತಂದೆಯ ಶ್ರೀಮತದಂತೆ ನಿಮಿತ್ತರಾಗಬೇಕಾಗಿದೆ.

ಗೀತೆ: ಬಾಗಿಲಿಗೆ ಬಂದಿದ್ದಾರೆ ಪ್ರತಿಜ್ಞೆಯನ್ನು ತೆಗೆದುಕೊಳ್ಳಲು.....

ಓಂ ಶಾಂತಿ. ಮಕ್ಕಳು ಗೀತೆಯನ್ನು ಕೇಳಿದಿರಾ. ಗೀತೆಯಲ್ಲಿ ರಹಸ್ಯವು ತುಂಬಿದೆ. ತಂದೆಯೇ ಕುಳಿತು ಇದರ ರಹಸ್ಯವನ್ನು ತಿಳಿಸುತ್ತಾರೆ. ಇದಕ್ಕೆ ಬದುಕಿದ್ದಂತೆಯೇ ಸತ್ತು ತಂದೆಯ ಮಕ್ಕಳಾಗುವುದು ಎಂದು ಹೇಳಲಾಗುತ್ತದೆ. ಮಕ್ಕಳಾದ ನಂತರ ಶಿಕ್ಷಕ, ಗುರುಗಳನ್ನು ಮಾಡಿಕೊಳ್ಳುತ್ತಾರೆ. ಎಲ್ಲರೂ ಗುರುಗಳನ್ನಾಗಿ ಮಾಡುತ್ತಾರೆಂದಲ್ಲ. ಸಾಮಾನ್ಯವಾಗಿ ಗುರುಗಳನ್ನು ಮಾಡುತ್ತಾರೆ. ಕ್ರಿಶ್ಚಿಯನ್ನರೂ ಸಹ ಮಗುವನ್ನು ಗುರುವಿನ ಮಡಿಲಿಗೆ ಕೊಡುತ್ತಾರೆ, ಪಾದ್ರಿಗಳು ಕ್ರೈಸ್ತನಲ್ಲ. ಅವರ ಹೆಸರಿನಲ್ಲಿ ನಾವು ಕ್ರಿಶ್ಚಿಯನ್ ಮಾಡುತ್ತೇವೆಂದು ಹೇಳುತ್ತಾರೆ. ಮೊಟ್ಟ ಮೊದಲು ನಾವು ತಂದೆಗೆ ಮಕ್ಕಳಾಗುತ್ತೇವೆ ಎಂದು ನೀವು ಮಕ್ಕಳು ತಿಳಿದಿದ್ದೀರಿ. ತಮ್ಮ ತನು, ಮನ, ಧನ, ಏನೆಲ್ಲಾ ಇದೆ, ತಂದೆಗೆ ಅರ್ಪಣೆ ಮಾಡುತ್ತೀರಿ. ಬದುಕಿದ್ದಂತೆಯೇ ಸಾಯುವುದು ಅರ್ಥಾತ್ ನಾವು ಆತ್ಮ, ಪರಮಾತ್ಮನ ಮಕ್ಕಳಾಗುತ್ತೇವೆ ಎಂಬುದು ಬುದ್ಧಿಯಲ್ಲಿರಬೇಕು. ಯಾವುದೆಲ್ಲಾ ನನ್ನದು -ನನ್ನದು ಎಂಬ ವಸ್ತುಗಳಿದೆ - ನನ್ನ ಶರೀರ, ನನ್ನ ಸಂಪತ್ತು ಸಂಬಂಧಿ ಯಾವುದೆಲ್ಲಾ ಇದೆ ಸತ್ತ ನಂತರ ಎಲ್ಲವೂ ಮರೆತು ಹೋಗುತ್ತದೆ. ಎಷ್ಟು ದೊಡ್ಡ ಗುರಿಯಾಗಿದೆ! ನಾವು ಅಶರೀರಿ ಆತ್ಮ, ಇದನ್ನು ಪಕ್ಕಾ ಮಾಡಿಕೊಳ್ಳಬೇಕು. ತಾವು ಶರೀರವನ್ನು ಬಿಟ್ಟು ಸಾಯುತ್ತೀರಿ ಎಂದಲ್ಲ. ಆತ್ಮವು ಸಂಪೂರ್ಣ ಪವಿತ್ರವಾಗಲಿ. ಭಲೆ ತಂದೆಗೆ ಮಕ್ಕಳಾಗಿದ್ದೀರಿ ಆದರೆ ತಂದೆ ಹೇಳುತ್ತಾರೆ - ಆತ್ಮ ಅವಿತ್ರವಾಗಿದೆ. ಆತ್ಮದ ರೆಕ್ಕೆಗಳು ಮುರಿದಿದೆ. ಈಗ ಆತ್ಮವು ಹಾರಲು ಸಾಧ್ಯವಿಲ್ಲ. ತಮೋಪ್ರಧಾನವಾಗಿರುವ ಕಾರಣ ಒಂದು ಆತ್ಮವೂ ಹಿಂತಿರುಗಲು ಸಾಧ್ಯವಿಲ್ಲ. ಮಾಯೆಯು ಒಂದೇ ಸಲ ರೆಕ್ಕೆಯನ್ನು ಮುರಿದು ಬಿಟ್ಟಿದೆ. ಆತ್ಮವು ಎಲ್ಲದಕ್ಕಿಂತ ತೀಕ್ಷ್ಣವಾಗಿ ಹೋಗುತ್ತದೆ. ಇದಕ್ಕಿಂತ ತೀಕ್ಷ್ಣವಾದ ವಸ್ತು ಯಾವುದೂ ಇಲ್ಲ. ಅಂತಿಮದಲ್ಲಿ ಸೊಳ್ಳೆಗಳ ರೀತಿ ಎಲ್ಲಾ ಆತ್ಮಗಳು ಹೋಗುತ್ತವೆ. ಎಲ್ಲಿಗೆ ಹೋಗುತ್ತದೆ? ಬಹಳ ದೂರ-ದೂರ ಸೂರ್ಯ ಚಂದ್ರರಿಗಿಂತಲೂ ದೂರಕ್ಕೆ ಹೋಗುತ್ತದೆ. ಅಲ್ಲಿಂದ ಮತ್ತೆ ಬರುವ ಹಾಗಿಲ್ಲ. ಅವರ ರಾಕೆಟ್ ಮುಂತಾದವು ಹೋಗಿ ಮತ್ತೆ ಹಿಂತಿರುಗುತ್ತವೆ. ಸೂರ್ಯನ ತನಕ ತಲುಪಲು ಸಾಧ್ಯವಿಲ್ಲ. ತಾವು ಅದಕ್ಕಿಂತಲೂ ಬಹಳ ದೂರ ಹೋಗಬೇಕು. ಸೂಕ್ಷ್ಮವತನಕ್ಕಿಂತಲೂ ಮೇಲೆ ಮೂಲವತನಕ್ಕೆ ಹೋಗಬೇಕು. ತಕ್ಷಣ ಹೊರಟು ಹೋಗುತ್ತದೆ. ಆತ್ಮಕ್ಕೆ ರೆಕ್ಕೆ ಸಿಗುತ್ತದೆ. ಲೆಕ್ಕಾಚಾರವನ್ನು ಸಮಾಪ್ತಿಯಾದಾಗ ಆತ್ಮ ಪವಿತ್ರವಾಗುತ್ತದೆ. ಈ ವಿನಾಶದ ಸಮಯದ ಮಹಿಮೆಯನ್ನು ಬಹಳ ಚೆನ್ನಾಗಿ ಬರೆಯಲಾಗಿದೆ. ಎಲ್ಲಾ ಆತ್ಮಗಳು ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿಯೇ ಹೋಗಬೇಕು. ಈಗ ಎಲ್ಲ ಆತ್ಮಗಳು ಮೈಲಿಗೆ, ಪಾಪಾತ್ಮರಾಗಿದ್ದಾರೆ. ಇಲ್ಲಿಯೇ ಪುನರ್ಜನ್ಮವನ್ನು ಪಡೆಯುತ್ತಲೇ ಇರುತ್ತಾರೆ.

ಇದು ಬೇಹದ್ದಿನ ನಾಟಕವಾಗಿದೆ ಎಂದು ನಿಮಗೆ ಗೊತ್ತಿದೆ. ಎಲ್ಲಾ ಪಾತ್ರಧಾರಿಗಳು ಪಾತ್ರವನ್ನಭಿನಯಿಸಲು ಅಲ್ಲಿಂದ ಬರಲೇಬೇಕು. ಎಲ್ಲಾ ಆತ್ಮಗಳು ರಂಗಮಂಚದ ಮೇಲೆ ಬರಬೇಕು. ಯಾವಾಗ ವಿನಾಶದ ಸಮಯವಾಗುತ್ತದೆಯೋ ಆಗ ಎಲ್ಲರೂ ಬರುತ್ತಾರೆ. ಅಲ್ಲಿ ಇದ್ದು ಏನು ಮಾಡುವುದು? ಪಾತ್ರಧಾರಿ ಪಾತ್ರವನ್ನು ಅಭಿನಯಿಸದೇ ಮನೆಯಲ್ಲಿ ಕುಳಿತುಕೊಳ್ಳುತ್ತಾರೆಯೇ, ನಾಟಕದಲ್ಲಿ ಅವಶ್ಯವಾಗಿ ಬರಲೇಬೇಕು. ಅಲ್ಲಿಂದ ಯಾವಾಗ ಎಲ್ಲರೂ ಬಂದು ಬಿಡುತ್ತಾರೆ. ಆಗ ಮತ್ತೆ ತಂದೆ ಎಲ್ಲರನ್ನು ಕರೆದೊಯ್ಯುತ್ತಾರೆ. ತಂದೆ ಹೇಳುತ್ತಾರೆ - ನಾನು ಭಲೆ ಇಲ್ಲಿದ್ದರೂ ಆತ್ಮಗಳು ಬರುತ್ತಾ ಇರುತ್ತದೆ. ನಂಬರ್ವಾರ್ ವೃದ್ಧಿಯಾಗುತ್ತಾ ಇದೆ. ನಂತರ ತಾವು ನಂಬರ್ವಾರಾಗಿ ಹೋಗುತ್ತೀರಿ. ಎಲ್ಲವೂ ನಿಮ್ಮ ಸ್ಥಿತಿಯ ಮೇಲೆ ಆಧಾರಿತವಾಗಿದೆ, ಆದ್ದರಿಂದ ಮರುಜೀವಿಗಳಾಗಬೇಕು. ನಾನು ಆತ್ಮನಾಗಿದ್ದೇನೆಂಬ ನಿಶ್ಚಯವಿಟ್ಟುಕೊಳ್ಳುವುದು ಪರಿಶ್ರಮವಾಗಿದೆ. ಮಕ್ಕಳು ಪದೇ-ಪದೇ ದೇಹಾಭಿಮಾನದಲ್ಲಿ ಬಂದು ಮರೆತು ಹೋಗುತ್ತಾರೆ. ಯಾವಾಗ ಸಂಪೂರ್ಣ ಸಮರ್ಪಣೆಯಾಗುತ್ತಾರೆ, ಆಗ ಆತ್ಮಾಭಿಮಾನಿಯಾಗುತ್ತಾರೆ. ಬಾಬಾ ಇದೆಲ್ಲವೂ ನಿಮ್ಮದಾಗಿದೆ, ನಾನೂ ಸಹ ನಿಮ್ಮವನಾಗಿದ್ದೇನೆ, ಈ ದೇಹವೂ ನನ್ನದಲ್ಲ, ಇದನ್ನು ನಾನು ಬಿಡುತ್ತೇನೆ, ಬಾಬಾ ನಾನೂ ನಿನ್ನವನಾಗಿದ್ದೇನೆಂದು ಹೇಳಿದರೆ ತಂದೆಯು ಹೇಳುತ್ತಾರೆ - ನನ್ನವರಾಗಿ ಮತ್ತು ಎಲ್ಲರಿಂದ ಮಮತೆಯನ್ನು ತೆಗೆಯಿರಿ. ಇಲ್ಲಿಯೇ

ಬಂದು ಕುಳಿತುಕೊಳ್ಳಬೇಕೆಂದಲ್ಲ. ತಾವು ತಮ್ಮ ವ್ಯವಹಾರವನ್ನು ಮಾಡಬೇಕು. ಮನೆಯನ್ನು ಸಂಭಾಲನೆ ಮಾಡಬೇಕು. ಮಕ್ಕಳ ಋಣ ತೀರಿಸಬೇಕು. ಮಾತಾಪಿತರ ಸೇವೆ ಮಾಡಿ ಅವರ ಹೊರೆಯನ್ನು ಇಳಿಸಬೇಕು. ಮಕ್ಕಳ ಮೇಲೆ ತಾಯಿ-ತಂದೆಯ ಪಾಲನೆಯ ಋಣವಿರುತ್ತದೆ. ಈಗ ಈ ತಂದೆ ನಿಮ್ಮ ಪಾಲನೆಯನ್ನು ಮಾಡುತ್ತಿದ್ದಾರೆ ಅಂದಮೇಲೆ ತಮ್ಮಿಂದ ಮೊದಲೇ ಸಮರ್ಪಣೆ ಮಾಡಿಸುತ್ತಾರೆ. ಎಲ್ಲವನ್ನೂ ಕೊಟ್ಟು ಬಿಡಿ ಅದರಿಂದ ನಿಮ್ಮ ಪಾಲನೆ ಆಗುತ್ತದೆ. ಇದು ಶಿವಬಾಬಾನ ಭಂಡಾರವಾಗಿದೆ. ಮಾತಾಪಿತರು ತಾವು ಮಕ್ಕಳ ಪಾಲನೆ ಮಾಡುತ್ತಿದ್ದಾರೆ. ಪ್ರಾರಂಭದಲ್ಲಿ ಯಾರೆಲ್ಲಾ ಬಂದರು, ಅವರೆಲ್ಲರೂ ತಕ್ಷಣ ಸಮರ್ಪಣೆ ಮಾಡಿದರು. ತಮ್ಮ ಬಳಿ ಏನನ್ನೂ ಇಟ್ಟುಕೊಂಡಿಲ್ಲ. ಸಮರ್ಪಣೆ ಮಾಡಿದ ನಂತರ ಆ ಹಣವನ್ನು ಅನುಮತಿಯಿಲ್ಲದೇ ಒಂದು ಪೈಸೆಯೂ ಯಾರಿಗೂ ಕೊಡಲು ಸಾಧ್ಯವಿಲ್ಲ. ಹೇಗೆ ಶಾಸ್ತ್ರದಲ್ಲಿ ಹರಿಶ್ಚಂದ್ರನ ಕಥೆಯಿದೆ ಆದರೆ ಯಾವುದೂ ಯಥಾರ್ಥವಿಲ್ಲ. ಭಾರತವು ಸಂಪೂರ್ಣ ಪವಿತ್ರವಾಗಿತ್ತು. ಭಾರತವಾಸಿಗಳಂತೆ ಪವಿತ್ರರೂ, ಸುಖಿಗಳು ಯಾರೂ ಆಗುವುದಿಲ್ಲ. ಭಾರತ ಎಲ್ಲದಕ್ಕಿಂತ ಅತಿ ದೊಡ್ಡ ಯಾತ್ರೆಯ ಸ್ಥಾನವಾಗಿದೆ. ಇಲ್ಲಿ ಪತಿತ-ಪಾವನ ತಂದೆ ಬಂದು ಪೂರ್ಣ ಸೃಷ್ಟಿಯನ್ನು, ತತ್ವಗಳನ್ನೂ ಸಹ ಪವಿತ್ರ ಮಾಡುತ್ತಾರೆ. ಈಗ ಈ ತತ್ವ ಮುಂತಾದವೆಲ್ಲವೂ ಶತ್ರುವಾಗಿದೆ. ಭೂಕಂಪವಾಗುತ್ತದೆ, ಬಿರುಗಾಳಿ ಬರುತ್ತದೆ, ಏಕೆಂದರೆ ತಮೋಪ್ರಧಾನವಾಗಿದೆ. ಪ್ರಾಕೃತಿಕ ವಿಕೋಪಗಳು ಬರುತ್ತವೆ, ಬಹಳ ದುಃಖ ಕೊಡುತ್ತವೆ. ಈ ಸಮಯದಲ್ಲಿ ಎಲ್ಲವೂ ದುಃಖದ ವಸ್ತುಗಳಾಗಿವೆ. ಸತ್ಯಯುಗದಲ್ಲಿ ಎಲ್ಲವೂ ಸುಖದ ವಸ್ತುಗಳಾಗಿರುತ್ತವೆ. ಅಲ್ಲಿ ಈ ಬಿರುಗಾಳಿ ಅಥವಾ ಬಿಸಿಗಾಳಿ ಇರುವುದಿಲ್ಲ. ನಿಮ್ಮನ್ನು ಕೆಲವರು ಮಾತ್ರ ಅರ್ಥ ಮಾಡಿಕೊಳ್ಳುತ್ತಾರೆ. ಇಂದು ಇರುತ್ತಾರೆ, ನಾಳೆ ಇರುವುದಿಲ್ಲ ಅಂದಾಗ ಏನೂ ತಿಳಿದುಕೊಂಡಿಲ್ಲ ಎಂದು ಹೇಳಬಹುದು. ಭಲೇ ಇಲ್ಲಿಗೆ ಬರುತ್ತಾರೆ, ಆದರೆ ಎಲ್ಲರೂ ಸ್ಥಿರವಾಗಿ ಇರುತ್ತಾರೆಯೇ! ಇಲ್ಲಿಂದ ಹೋದ ಮೇಲೆ 10 ದಿನಗಳ ನಂತರ ಸಮಾಚಾರ ಬರೆಯುತ್ತಾರೆ - ಇಂತಹವರನ್ನು ಮಾಯೆ ನುಂಗಿ ಬಿಟ್ಟಿತು. ಈ ರೀತಿ ಆಗುತ್ತಾ ಇರುತ್ತದೆ. ಚಿಕ್ಕ ಹೂ ದೊಡ್ಡದಾದರೆ ಅದರಲ್ಲಿ ಫಲವೂ ಬರಬೇಕು. ಫಲ ಬಂದರೆ ಅನ್ಯರನ್ನು ತಮ್ಮ ಸಮಾನ ಮಾಡಿಕೊಳ್ಳುವ ಶಕ್ತಿಯಿರುತ್ತದೆ. ಅದರ ಫಲವೂ ಬರುತ್ತದೆ. ತಂದೆಯ ಮಕ್ಕಳಾಗಿದ್ದೀರಿ ಅಂದಮೇಲೆ ಪ್ರಜೆಗಳನ್ನೂ ಮಾಡಿಕೊಳ್ಳಬೇಕು. ವಾರಸುಧಾರರನ್ನೂ ಮಾಡಿಕೊಳ್ಳಬೇಕು. ಮಾರ್ಗದರ್ಶಕರಾಗಿ ಬಾಬಾನ ಬಳಿ ಬಂದೆವು, ತಲುಪಿದೆವು ಎಂದಲ್ಲ. ಗುರುವು ಬಹಳ ದೊಡ್ಡವರಾಗಿದ್ದಾರೆ. ಮಾಯೆಯ ಬಿರುಗಾಳಿ ಬಹಳ ಬರುತ್ತದೆ ಎಂದು ಹೇಳುತ್ತಾರೆ. ಅರೇ! ತಾವು ತಂದೆಗೆ ಮಕ್ಕಳಾಗಿದ್ದೀರಿ, ಅಂದಮೇಲೆ ಬಿರುಗಾಳಿ ಬರುತ್ತದೆ. ಬಾಬಾ ನಾವು ನಿಮ್ಮವರಾಗಿದ್ದೆವು ತಮ್ಮಿಂದ ಆಸ್ತಿಯನ್ನು ಪಡೆದಿದ್ದೆವು, ಮತ್ತೆ ಪುನರ್ಜನ್ಮವನ್ನು ಪಡೆಯುತ್ತಾ 84 ಜನ್ಮಗಳನ್ನು ಮುಗಿಸಿ ಬಂದು ನಿಮ್ಮವರಾಗಿದ್ದೇವೆ. ನಾನಂತೂ ತಮ್ಮಿಂದ ಆಸ್ತಿಯನ್ನು ಪಡೆದುಕೊಂಡೇ ತೀರುತ್ತೇನೆ ಎಂದು ಮಕ್ಕಳು ಹೇಳುತ್ತಾರೆ, ಅಂತಹ ತಂದೆಯನ್ನು ಎಷ್ಟು ನೆನಪು ಮಾಡಬೇಕು! ಹಾಗೂ ತಮ್ಮ ಸಮಾನರನ್ನಾಗಿ ಮಾಡಿ ಫಲವನ್ನು ಕೊಡಬೇಕಾಗುತ್ತದೆ. ಇಲ್ಲವೆಂದರೆ ಹೇಗೆ ಮಾಲೀಕರಾಗುತ್ತೀರಿ. ತಮ್ಮ ವಾರಸುಧಾರರನ್ನು ಹೇಗೆ ಮಾಡಿಕೊಳ್ಳುತ್ತೀರಿ? ಪ್ರಜೆಗಳನ್ನೂ ಮಾಡಿಕೊಳ್ಳಬೇಕು ಹಾಗೂ ವಾರಸುಧಾರರೂ ಆಗಬೇಕು. ಅವರು ಗದ್ದುಗೆಯ ಮೇಲೆ ಕುಳಿತುಕೊಳ್ಳಬೇಕು. ಬಾಬಾನ ಬಳಿ ಅನೇಕರು ಬರುತ್ತಾರೆ ಮತ್ತೆ ವಿಚ್ಛೇದನ ಕೊಡುತ್ತಾರೆ. ಬುದ್ಧಿಯೋಗ ತುಂಡಾದರೆ ಆಟವೇ ಸಮಾಪ್ತಿಯಾಗುತ್ತದೆ.

ಕೆಲವು ಮಕ್ಕಳು ಬಂದು ತಂದೆಯನ್ನು ಕೇಳುತ್ತಾರೆ - ಬಾಬಾ ಸ್ಥಿತಿಯನ್ನು ಹೇಗೆ ಜಮಾ ಮಾಡಿಕೊಳ್ಳುವುದು? ಯಾವುದೇ ಬಿರುಗಾಳಿ ಬರಬಾರದು. ತಂದೆಯನ್ನು ನೆನಪು ಮಾಡಿ ಎಂದು ಅವರಿಗೆ ಮಾರ್ಗವನ್ನು ತಿಳಿಸುತ್ತಲೇ ಇರುತ್ತಾರೆ. ಬಿರುಗಾಳಿಯಂತೂ ಬಂದೇ ಬರುತ್ತದೆ. ಕುಸ್ತಿಯಲ್ಲಿ ಎಂದಾದರೂ ಒಬ್ಬರೇ ಏಟು ತಿನ್ನುತ್ತಿರುವಂತೆ ನೋಡಿದ್ದೀರಾ? ಇಬ್ಬರಲ್ಲೂ ಧೈರ್ಯವಿರುತ್ತದೆ, ಒಬ್ಬರು ಒಂದು ಏಟು ಹೊಡೆದರೆ ಇನ್ನೊಬ್ಬರು 10 ಏಟು ಹಾಕುತ್ತಾರೆ. ಇದೂ ಸಹ ಕುಸ್ತಿಯಾಗಿದೆ. ತಂದೆಯನ್ನು ನೆನಪು ಮಾಡುತ್ತಾ ಇದ್ದರೆ ಮಾಯೆ ಓಡಿ ಹೋಗುತ್ತದೆ. ಆದರೆ ತಕ್ಷಣದಲ್ಲಿ ಆಗುವುದಿಲ್ಲ. ಮಾಯೆಯ ಜೊತೆ ಕುಸ್ತಿ ಮಾಡಲೇಬೇಕು. ಮಾಯೆ ಪೆಟ್ಟನ್ನು ಕೊಡುವುದಿಲ್ಲ ಎಂದು ತಿಳಿಯಬಾರದು. ಭಲೆ ಯಾರೇ ಆಗಿರಬಹುದು ಬಹಳ ದೊಡ್ಡ ಕುಸ್ತಿಯಾಗಿದೆ. ಅನೇಕರು ಭಯ ಪಡುತ್ತಾರೆ. ಮಾಯೆಯು ಒಂದೇ ಸಲ ಮೂಗನ್ನು ಹಿಡಿದು ಬಿಡುತ್ತದೆ. ಯುದ್ಧ ಸ್ಥಳವಲ್ಲವೇ. ಬುದ್ಧಿಯೋಗ ಜೋಡಿಸುವುದರಲ್ಲಿ ಮಾಯೆಯು ಬಹಳ ವಿಘ್ನ ಹಾಕುತ್ತದೆ. ಪ್ರಯತ್ನ ಪಡಬೇಕೆಂದರೆ ಪೂರ್ಣ ಯೋಗದಲ್ಲಿ ಮಾಡಬೇಕಾಗಿದೆ. ಭಲೆ ಬಾಬಾ ಹೇಳುತ್ತಾರೆ- ನನಗೆ ಜ್ಞಾನೀ ಆತ್ಮಗಳೇ ಪ್ರಿಯರೆಂದು ಹೇಳುತ್ತಾರೆ. ಆದರೆ ಕೇವಲ ಜ್ಞಾನವನ್ನು ನೀಡುವಂತಹವರು ನನಗೆ ಪ್ರಿಯರು ಎಂದಲ್ಲ. ಮೊದಲು ಪೂರ್ಣ ಯೋಗವಿರಬೇಕು. ತಂದೆಯನ್ನು ನೆನಪು ಮಾಡಬೇಕು. ಮಾಯೆಯ ವಿಘ್ನಗಳಿಂದ ಹೆದರಬಾರದು. ವಿಶ್ವದ ಮಾಲೀಕರಾಗುತ್ತೀರಿ, 16,108ರ ಮಾಲೆ ಬಹಳ ದೊಡ್ಡದಿದೆ. ಅಂತ್ಯದಲ್ಲಿ ಪೂರ್ಣವಾಗುತ್ತದೆ. ಶ್ರೇತಾದ ಅಂತ್ಯದ ತನಕ ಅಷ್ಟು ರಾಜಕುಮಾರ-ರಾಜಕುಮಾರಿಯರಾಗುತ್ತಾರೆ. 8ರ ಮಾಲೆಯೂ ಇದೆ, 108ರದೂ ನೆನಪಾರ್ಥವಿದೆ. ಇದು ಸಂಪೂರ್ಣ ಸರಿಯಾಗಿದೆ. ಶ್ರೇತಾದ ಅಂತ್ಯದ ತನಕ 16,108 ರಾಜಕುಮಾರ-ರಾಜಕುಮಾರಿಯರಾಗುತ್ತಾರೆ. ಪ್ರಾರಂಭದಲ್ಲಿ ಇಷ್ಟು ಇರುವುದಿಲ್ಲ. ಮೊದಲು ಸ್ವಲ್ಪ ಇರುತ್ತಾರೆ ನಂತರ ವೃದ್ಧಿಯಾಗುತ್ತದೆ. ಅವರೆಲ್ಲರೂ ಇಲ್ಲಿಯೇ ಆಗುತ್ತಾರೆ. ಈಗ ಬಹಳ ಒಳ್ಳೆಯ ಅವಕಾಶವಿದೆ ಆದರೆ ಬಹಳ ಶ್ರಮವಿದೆ. ಗೀತೆಯಲ್ಲೂ ಹೇಳುತ್ತಾರೆ- ಸಾಯುತ್ತೇನೆ ಎಂದೂ ಸಹ ಬಿಡುವುದಿಲ್ಲ. ಬಾಬಾ ಹೇಳುತ್ತಾರೆ - ಇದೆಲ್ಲವೂ ನೀವು ಮಕ್ಕಳಿಗಾಗಿಯೇ ಇದೆ. ಮಕ್ಕಳು ಹೇಳುತ್ತಾರೆ - ನಮ್ಮದೆಲ್ಲವೂ ನಿಮ್ಮದೇ ಆಗಿದೆ. ಇದೆಲ್ಲವೂ ಭಗವಂತನೇ ನೀಡಿದ್ದು ಎಂದು ಹೇಳುತ್ತಾರಲ್ಲವೇ. ಈಗ ತಂದೆ ಹೇಳುತ್ತಾರೆ- ಇದೆಲ್ಲವೂ ಸಮಾಪ್ತಿಯಾಗುತ್ತದೆ. ವಿನಾಶವಂತೂ ಆಗುತ್ತದೆಯಲ್ಲವೇ. ನಿಮ್ಮ ಬಳಿ ಏನಿದೆ? ಈ ಶರೀರವೂ ಸಮಾಪ್ತಿಯಾಗುತ್ತದೆ. ಈಗ ನಾನು ಮತ್ತೆ ನಿಮಗೆ ಪರಿವರ್ತನೆ ಮಾಡಿ

ಕೊಡುತ್ತೇನೆ. ಬಾಬಾ ಹೇಳುತ್ತಾರೆ ಮಕ್ಕಳೇ, ಅಶರೀರಿಗಳಾಗಿ. ನನ್ನನ್ನು ನೆನಪು ಮಾಡಿ ಎಲ್ಲವನ್ನೂ ಸಮರ್ಪಣೆ ಮಾಡಿ.

ತಂದೆಯು ಹೇಳುತ್ತಾರೆ - ಈ ಎಲ್ಲಾ ಶಾಸ್ತ್ರ ಇತ್ಯಾದಿಯ ಸಾರವನ್ನು ತಮಗೆ ತಿಳಿಸುತ್ತೇನೆ. ಶಾಸ್ತ್ರವನ್ನು ಯಾರು ಓದಿದ್ದಾರೋ ಅವರು ಅರ್ಥ ಮಾಡಿಕೊಳ್ಳುತ್ತಾರೆ. ತಂದೆಯು ಹೇಳುತ್ತಾರೆ - ನಾನು ಬ್ರಹ್ಮನ ಮುಖದ ಮೂಲಕ ತಮಗೆ ಇದನ್ನು ತಿಳಿಸುತ್ತೇನೆ. ನಾನು ಕಲ್ಪದ ಮೊದಲೂ ಸಹ ನಿಮಗೆ ರಾಜಯೋಗವನ್ನು ಕಲಿಸಿ ರಾಜಾ-ರಾಣಿಯನ್ನಾಗಿ ಮಾಡಿದ್ದೆನು ನಂತರ ಈಗ ಮಾಡುತ್ತೇನೆ. ಎಂದೂ ಸಹ ಮನುಷ್ಯನು ಮನುಷ್ಯನಿಗೆ ಗೀತೆಯನ್ನು ಹೇಳುವುದಕ್ಕಾಗಲಿ, ರಾಜಯೋಗವನ್ನು ಕಲಿಸಿ ರಾಜಾ-ರಾಣಿಯನ್ನಾಗಿ ಮಾಡಲು ಸಾಧ್ಯವಿಲ್ಲ. ಅಂದಮೇಲೆ ಗೀತೆಯನ್ನು ಕೇಳಿ ಲಾಭವೇನಿದೆ! ತಂದೆಯು ಹೇಳುತ್ತಾರೆ - ನಾನು ಸ್ವಯಂ ಕಲ್ಪ-ಕಲ್ಪವೂ ಬಂದು ತಮ್ಮನ್ನು ಸ್ವರ್ಗದ ಮಾಲೀಕರನ್ನಾಗಿ ಮಾಡುತ್ತೇನೆ. ನನ್ನವರಾದಾಗ ವಾರಸುಧಾರರಾಗುತ್ತೀರಲ್ಲವೇ ಅಂದಮೇಲೆ ಅಷ್ಟು ನೆನಪಿನಲ್ಲಿರುತ್ತೀರೋ ಅಷ್ಟು ಶುದ್ಧವಾಗುತ್ತೀರಿ. ಬಾಬಾ ಇದೆಲ್ಲವೂ ತಮ್ಮದಾಗಿದೆ. ನಾವು ನಿಮಿತ್ತರಾಗಿದ್ದೇವೆ. ತಮ್ಮ ಆಜ್ಞೆಯಿಲ್ಲದೆ ಏನನ್ನೂ ಮಾಡುವುದಿಲ್ಲ. ಶರೀರ ನಿರ್ವಹಣೆ ಹೇಗೆ ಮಾಡಬೇಕು ಅದಕ್ಕೂ ಮತವನ್ನು ಪಡೆಯಬೇಕು. ಸಾಮಾನ್ಯವಾಗಿ ಬಡವರೇ ಪೂರ್ಣ ಲೆಕ್ಕವನ್ನು ಕೊಡುತ್ತಾರೆ. ಶ್ರೀಮಂತರು ಕೊಡಲು ಸಾಧ್ಯವಿಲ್ಲ, ಸಮರ್ಪಣೆಯಾಗಲು ಸಾಧ್ಯವಿಲ್ಲ. ಇದರಲ್ಲಿ ಕೆಲವರಷ್ಟೇ ಬರುತ್ತಾರೆ. ಹೇಗೆ ಜನಕನ ಹೆಸರಿದೆ. ಚಿಕ್ಕ ಮಕ್ಕಳಿದ್ದಾರೆ, ಆಸ್ತಿ ಒಟ್ಟಿಗೆ ಇದ್ದಾಗ ಬೇರೆ ಹೇಗಾಗುತ್ತದೆ. ಶ್ರೀಮಂತರು ಆಸ್ತಿಯನ್ನು ಹೇಗೆ ಭಾಗ ಮಾಡುತ್ತಾರೆ. ತಂದೆಯು ಬಡವರ ಬಂಧು ಆಗಿದ್ದಾರೆ. ಎಲ್ಲರಿಗಿಂತ ಬಡವರು ಮಾತೆಯರಾಗಿದ್ದಾರೆ, ಅವರಿಗಿಂತಲೂ ಜಾಸ್ತಿ ಬಡವರು ಕನ್ಯೆಯರಾಗಿದ್ದಾರೆ. ಕನ್ಯೆಗೆ ಎಂದೂ ಸಹ ಆಸ್ತಿಯ ನಶೆಯಿರುವುದಿಲ್ಲ. ಮಗನಿಗೆ ತಂದೆಯ ಆಸ್ತಿಯ ನಶೆಯಿರುತ್ತದೆ, ಅಂದಮೇಲೆ ಅದು ಎಲ್ಲವನ್ನೂ ಬಿಟ್ಟು ಮೈಕುಂಠದ ಆಸ್ತಿಯನ್ನು ಪಡೆಯಬೇಕು.

ದಾನವನ್ನು ಸಾಮಾನ್ಯವಾಗಿ ಬಡವರಿಗೆ ನೀಡಲಾಗುತ್ತದೆ. ಭಾರತವು ಎಲ್ಲದಕ್ಕಿಂತ ಬಡದೇಶವಾಗಿದೆ. ಅಮೇರಿಕ ಬಹಳ ಶ್ರೀಮಂತ ದೇಶವಾಗಿದೆ. ಅವರಿಗೆ ಆಸ್ತಿ ಕೊಡುತ್ತಾರೇನು? ಭಾರತ ಬಹಳ ಶ್ರೀಮಂತವಾಗಿತ್ತು, ಬೇರೆ ಯಾವುದೇ ಧರ್ಮವಿರಲಿಲ್ಲ. ಕೇವಲ ಭಾರತವಾಸಿಗಳೇ ಇದ್ದರು. ಒಂದೇ ಭಾಷೆಯಿತ್ತು, ಪರಮಾತ್ಮನೂ ಒಬ್ಬರೇ. ನಾನು ಒಂದೇ ರಾಜ್ಯ, ಒಂದೇ ಭಾಷೆ, ಒಂದೇ ಧರ್ಮವನ್ನು ಸ್ಥಾಪನೆ ಮಾಡುತ್ತೇನೆ. ಒಂದೇ ಸರ್ವಾಧಿಕಾರದ ಸರ್ಕಾರವನ್ನು ಸ್ಥಾಪನೆ ಮಾಡುತ್ತಾರೆ. ಒಂದರಿಂದ ನಂತರ ಎರಡು, ಮೂರು ಆಗುತ್ತದೆ. ಈಗ ಎಷ್ಟೊಂದು ಧರ್ಮವಿದೆ ನಂತರ ಅವಶ್ಯವಾಗಿ ಒಂದೇ ಧರ್ಮ ಬರಬೇಕು. 5000 ವರ್ಷಗಳ ಮಾತಾಗಿದೆ. ಮನುಷ್ಯರು ಇಂತಹವರು ಸತ್ತು ಸ್ವರ್ಗವಾಸಿಗಳಾದರು, ಮೇಲೆ ಹೋಗಿರಬಹುದು ಎಂದು ತಿಳಿಯುತ್ತಾರೆ. ದಿಲ್ವಾಡ ಮಂದಿರದಲ್ಲಿಯೂ ಸಹ ಸ್ವರ್ಗವನ್ನು ಭಾವಣಿಯಲ್ಲಿ ತೋರಿಸುತ್ತಾರೆ. ಮನುಷ್ಯರು ತಬ್ಬಿಬಾಬ್ಬಾಗುತ್ತಾರೆ. ವಾಸ್ತವದಲ್ಲಿ ಸ್ವರ್ಗವು ಮೇಲಿಲ್ಲ. ತಾವು ಈಗ ತಿಳಿದಿದ್ದೀರಿ ಬಾಬಾನ ಬಳಿಗೆ ಹೋಗಬೇಕು. ನಂತರ ಇಲ್ಲಿ ಬಂದು ರಾಜ್ಯ ಮಾಡುತ್ತೇವೆ. ಈ ಜ್ಞಾನ ಬುದ್ಧಿಯಲ್ಲಿರಬೇಕು ಆಗ ಯಾರಿಗಾದರೂ ತಿಳಿಸಬಹುದು. ಅರ್ಥವಾಗದಿದ್ದರೆ ಮಾಯೆಯು ತಿಂದು ಬಿಡುತ್ತದೆ. ಬಾಬಾನ ಬಳಿ ಸಮಾಚಾರ ಬರುತ್ತದೆ - ಇಂತಹವರು ಒಂದೇ ಬಾಣವನ್ನು ಆ ರೀತಿ ಹೊಡೆದರು. ನಾನು ಬಾಬಾನ ಮಗುವಾಗಿದ್ದೇನೆ. ಶಾಸ್ತ್ರದಲ್ಲಿ ಕುಮಾರಿಯರ ಮೂಲಕ ಬಾಣವನ್ನು ಹೊಡೆಸಲಾಯಿತು ಎಂದು ಬರೆಯಲಾಗಿದೆ. ಇದಕ್ಕೆ ಜ್ಞಾನ ಬಾಣ ಎಂದು ಹೇಳಲಾಗುತ್ತದೆ. ಕೇವಲ ತಂದೆಯ ನೆನಪನ್ನು ತರಿಸಬೇಕು ಬಾಕಿ ಯಾವುದೇ ಸ್ಥೂಲ ಬಾಣದ ಮಾತಿಲ್ಲ. ಏನನ್ನೂ ತಿಳಿದುಕೊಂಡಿಲ್ಲ. ಮನುಷ್ಯರು ಮನಸ್ಸಿಗೆ ಬಂದಿದ್ದನ್ನು ಬರೆದಿದ್ದಾರೆ. ಕೊಳಕಂತೂ ಬಹಳ ಇದೆ. ರಿಡ್ಡಿ-ಸಿಡ್ಡಿಯವರೂ ಸಹ ಅನೇಕರಿದ್ದಾರೆ. ಸತ್ಯ ಯಾವಾಗ ಬರುತ್ತದೋ ಆಗ ಸುಳ್ಳು ಭಯ ಪಡಿಸುತ್ತದೆ. ಈಗ ತಾವು ತಿಳಿದಿದ್ದೀರಿ - ಶಿವಬಾಬಾ ನಿರಾಕಾರನಾಗಿದ್ದಾರೆ ಹಾಗೂ ಈ ಬ್ರಹ್ಮ ಸಾಕಾರಿಯಾಗಿದ್ದಾರೆ, ಬಾಕಿ ನಾಭಿ ಇತ್ಯಾದಿಯ ಯಾವುದೇ ಮಾತಿಲ್ಲ. ಸುಳ್ಳಿನ ಕಾರಣ ಮನುಷ್ಯರು ಸತ್ಯವನ್ನು ಅರ್ಥ ಮಾಡಿಕೊಳ್ಳುವುದಿಲ್ಲ. ಈಗಿನ ಕಾಲದಲ್ಲಿ ನಕಲಿ ಒಡವೆಗಳೂ ಸಹ ಆ ರೀತಿಯಿದೆ. ಅದರಲ್ಲಿ ಸತ್ಯ ಚಿನ್ನವೇ ಮರೆಯಾಗಿ ಬಿಡುತ್ತದೆ. ತಾವು ಯಾರಿಗಾದರೂ ಸತ್ಯವನ್ನು ಹೇಳಿದರೆ ಅವರಿಗೆ ಬೇಸರವಾಗುತ್ತದೆ. ಆರೇ! ಪ್ರಿಯ ತಂದೆಯಿಂದ ಆಸ್ತಿಯನ್ನು ಪಡೆಯಬೇಕು ಅವರು ಸರ್ವವ್ಯಾಪಿ ಹೇಗಾಗುತ್ತಾರೆ! ಸರ್ವವ್ಯಾಪಿಯ ಯಾವುದೇ ಅರ್ಥವಿಲ್ಲ. ಪರಮಾತ್ಮ ಸ್ವರ್ಗವನ್ನು ರಚಿಸುತ್ತಾರೆ ಅಂದಮೇಲೆ ನಾವು ಸ್ವರ್ಗದ ಮಾಲೀಕರಾಗಬೇಕಲ್ಲವೇ. ಮತ್ತೆ ಇಷ್ಟೊಂದು ಕಂಗಾಲರು ಏಕೆ ಆಗಿದ್ದೇವೆ. ನಾವು ತಂದೆಯ ಮಕ್ಕಳಾಗಿದ್ದೇವೆ ಎಂದಮೇಲೆ ಸ್ವರ್ಗದ ಮಾಲೀಕರು ಆಗಿಲ್ಲವೇಕೆ! ನರಕದ ಮಾಲೀಕರು ಹೇಗಾದಿರಿ? ಪರಮಾತ್ಮ ಹೊಸ ಜಗತ್ತಿನ ರಚಯಿತನಾಗಿದ್ದಾರೆ. ಅವರು ಹಳೆಯ ಜಗತ್ತನ್ನು ಸ್ಥಾಪನೆ ಮಾಡುತ್ತಾರೆ ಎಂದಲ್ಲ. ತಂದೆಯು ಹಳೆಯ ಮನೆಯನ್ನು ಕಟ್ಟುತ್ತಾರೇನು. ಈ ರೀತಿ ವಿಚಾರಗಳು ನಡೆಯಬೇಕು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳ ಪ್ರತಿ ಮಾತಾಪಿತ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1) ಮಾಯೆಯ ವಿಘ್ನಗಳಿಂದ ಭಯ ಪಡಬಾರದು. ತಂದೆಯ ನೆನಪಿನಿಂದ ಎಲ್ಲಾ ವಿಘ್ನಗಳನ್ನು ದೂರ ಮಾಡಬೇಕಾಗಿದೆ.

2) ಬುದ್ಧಿಯಿಂದ ಎಲ್ಲವನ್ನೂ ಸಮರ್ಪಣೆ ಮಾಡಿ, ಅಶರೀರಿಗಳಾಗಿ ತಂದೆಯನ್ನು ನೆನಪು ಮಾಡಬೇಕು. ಜ್ಞಾನಿ ಆತ್ಮರಾಗುವುದರ ಜೊತೆ-ಜೊತೆಗೆ ಅವಶ್ಯವಾಗಿ ಯೋಗಿಯೂ ಆಗಬೇಕು.

ವರದಾನ: ನಿರಂತರ ಯೋಗಿ ಮತ್ತು ಪವಿತ್ರರಾಗಿ ಸರ್ವ ವಿಕಾರಗಳಿಗೆ ವಿದಾಯ ಕೊಡುವಂತಹ ಶಕ್ತಿ ಸ್ವರೂಪ, ಪೂಜ್ಯ ಸ್ವರೂಪ ಭವ.

ತಂದೆಯ ಮೂಲಕ ಎಲ್ಲಾ ಮಕ್ಕಳಿಗೂ ಮುಖ್ಯ ಎರಡು ವರದಾನ ಪ್ರಾಪ್ತಿಯಾಗುವುದು - ಒಂದು ಸದಾ ಯೋಗಿ ಭವ, ಇನ್ನೊಂದು ಪವಿತ್ರ ಭವ. ಈ ಎರಡು ವರದಾನಗಳನ್ನು ಜೀವನದಲ್ಲಿ ಸದಾ ಅನುಭವ ಮಾಡುವರು ಅವರು ಕೇವಲ 2-4 ಗಂಟೆಗಳ ಯೋಗಿಗಳಾಗಿರುವುದಿಲ್ಲ, ಆದರೆ ನಿರಂತರದ ಯೋಗಿಗಳಾಗಿರುತ್ತಾರೆ. ಪವಿತ್ರ ಸಹ ಕೆಲವೊಮ್ಮೆ ಅಲ್ಲ, ಸದಾ ಪವಿತ್ರ ಮತ್ತು ಸರ್ವ ವಿಕಾರಗಳಿಗೆ ವಿಧಾಯಿ ಕೊಡುವಂತಹವಾಗಿರುತ್ತಾರೆ. ಹೀಗಲ್ಲ, ಕೆಲವೊಮ್ಮೆ ಕ್ರೋಧ ಅಥವಾ ಮೋಹ ಬಂದು ಬಿಟ್ಟಿತು ಎಂದು, ಯಾವುದೇ ವಿಕಾರವೂ ಸಹಾ ಸ್ಮೃತಿ ಸ್ವರೂಪರಾಗಲು ಬಿಡುವುದಿಲ್ಲ. ಆದ್ದರಿಂದ ಇಂತಹ ಯೋಗಿಗಳೇ ಶಕ್ತಿ ಸ್ವರೂಪರಾಗಿದ್ದಾರೆ ಮತ್ತು ಸದಾ ಪವಿತ್ರರಾಗಿರುವಂತಹ ಪೂಜ್ಯ ಸ್ವರೂಪರಾಗಿರುತ್ತಾರೆ.

ಸೋಲೋಗನ್: ಸದಾ ಜ್ಞಾನ ಸೂರ್ಯನ ಸಮ್ಮುಖದಲ್ಲಿದ್ದಾಗ ಭಾಗ್ಯರೂಪಿ ನೆರಳು ನಿಮ್ಮ ಜೊತೆಯೇ ಇರುವುದು.